



QORTI CIVILI - PRIM' AWLA

IMHALLEF

ONOR. DR JOANNE VELLA CUSCHIERI
B.A., MAG. JUR. (EUR. LAW.), LL.D.

Illum il-Hamis, 13 ta' Lulju 2023

Kawża Numru: 9

Rikors Guramentat Numru:- 518/2021 JVC

Catherine sive Karen Bugeja (ID. 212360M) bħala mandatarja speċjali għan-nom u in rappreżentanza tal-assenti Peter Lawrence Borg (Passaport ingliż 800730742), Ann Rebecca Borg (Passaport Ingliz 531963592) u Sandra Mary Borg, (Passaport Ingliz 706910326) Raymond Galea (ID. 590430M), Catherine sive Karen Bugeja (ID. 212360M), Gloria Easter (Passaport Malti 881436) residenti barra minn Malta kif debitament rappreżentata minn Lawrence Grech (ID. 308948M), George Gabarretta

(Passaport Malti 880953) residenti barra minn Malta kif debitament rappresentat minn Lawrence Grech (ID. 308948M), David Gabarettta (Passaport Awstraljan: N4187783) residenti barra minn Malta kif debitament rappresentat minn Lawrence Grech (ID. 308948M), Cyril Gabarretta (ID. 587746M), Marika Gabarretta (ID. 1055548M), Anette Cassar (ID. 715659M), Karol Gabarretta (ID. 0515958M), Adrian Gabarretta (ID. 0009862M), Anthony Debono (ID. 077414M), Joseph Debono (ID. 296549M), Joanna Attard (ID. 579052M), Francis Debono (ID. 0437812L), Paul Debono (ID. 0196459M), Victor Sammut (ID. 122243M), Paul Sammut (ID. 482538M), Marthесe Farrugia (ID. 58642M), Carmen Carbonaro (ID. 783645M), Vincenza Sammut (ID. 254747M), Judith Bugeja (ID. 11756M), Albert Cassar (ID. 463867M), Cecilia Zita Muscat (ID. 413561M), Edwina Fabri (ID. 630554M), Joseph Agius Gilibert (Passaport Malti numru: 1126084) kif debitament rappresentat minn Cecilia Zita Muscat u Edwina Fabri, Christopher Cassar (ID. 657463M), David Joseph Cassar (ID. 641362M) u Michael John Cassar (ID.

349671M), Lawrence Grech (ID. 0308948M), Grace Naudi (ID. 0743852M), Agnes Zammit (ID. 399433M) u b'ordni tal-Qorti datata 25 ta' Novembru 2021 l-atti gew trasfuzi f'isem Oscar Zammit stante li Agnes Zammit mietet fil-mori tal-kawza, Joe Buttigieg (ID. 176635M), Alfred Buttigieg (ID. 086739M), Vincent Ciarlo (ID. 405726M) kif rappreżentat mill-kustodji kongunti tiegħu Daniela Cachia (ID. 656458M) u Marina Ciarlo (ID. 772954M) u permezz ta' digriet datat 9 ta' Novembru 2022 l-atti gew trasfuzi f'isem Daniela Cachia, Marina Ciarlo' u Joseph Ciarlo' stante li Vincent Ciarlo' miet fil-mori tal-kawza, Tessie Cassar (ID. 0727333M), Evelyn Psaila (ID. 0848436M) u Edwina Cassar (ID. 2533336M)

vs

Josephine Vella (K.I. 619358M)

Il-Qorti,

Rat ir-rikors guramentat tar-rikkorrenti Catherine sive Karen Bugeja noe et li permezz tieghu talbu kif isegwi:

1. Illi r-rikorrenti huma komproprjetarji f'ishma mhux ugwali tal-fond 80, triq l-Ifran, il-Belt Valletta (magħrufa bħala 'Mayfair House') konsistenti fi tmien (8) appartamenti, spazji komuni u kantina fi ħdan l-istess korp (minn issa l-quddiem "**il-Fond 80**") liema proprjeta' giet għandhom b'ereditajiet (ara rapport tan-Nutar Dottor David Joseph Borg anness u immarkat bħala **Dok A**). L-appartament numru tmienja (8) (minn issa l-quddiem "**l-Appartament**") li jinsab f'dan il-Fond 80 huwa l-mertu tal-kawża odjerna, hekk kif ser jiġi spjegat fid-dettall f'dan ir-rikors ġuramentat;
2. Illi originarjament il-Fond 80 kien ingħata b'titulu ta' kera mill-antenati tar-rikorrenti lill-General Workers Union (GWU) biex jintuża bħala uffiċju permezz ta' ftehim miktub datat 5 ta' Ottubru 1951;
3. Illi wara li l-GWU mxiet f'uffiċini oħrajn, hi ddepositat iċ-ċwievet tal-Fond 80 għand id-Dipartiment tal-Housing minflok għaddiet il-Fond 80 lura lis-sidien. Il-Gvern Malti dehrlu li għandu jirrekwiżizzjona t-tmien appartamenti tar-rikorrenti li jinsabu fil-Fond 80, inkluż l-Appartament, u ġareg Requisition Orders RO23830 (Kopja annessa u immarkata bħala **Dok B**) u RO36532 bis-sahħha tal-Att dwar id-Djar (Kap. 125 tal-Ligijiet ta' Malta) fejn il-bini gie snaturat mill-użu originali tiegħu peress li qabel kien jintuża għal skop kummerċjali waqt li mbagħad gie rekwiżizzjonat għall-abitazzjoni;
4. Illi l-intimata ingħatat l-Appartament bis-sahħha ta' dawn l-Ordnijiet ta' Rekwiżizzjoni;
5. Illi r-rikorrenti u l-antenati tagħhom minn dejjem ġassew li dawn l-Ordnijiet ta' Rekwizzizzjoni saru b'mod abbusiv u

ingusti fil-konfront tad-drittijiet tagħhom u għalhekk qatt ma rrikonoxxew jew aċċettaw li jieħdu l-kera;

6. Illi r-rikorrenti u l-precedessuri fit-titolu tagħhom pproċedew b'kawża quddiem il-Prim Awla tal-Qorti Ċivili, Sede Kostituzzjonali, (rikors numru 5/16MH) fl-ismijiet Eric Borg et vs Chairman tal-Awtorita' tad-Djar et li ġiet deċiża finalment mill-istess Qorti fis-6 ta' Novembru 2020 (li kopja tagħha qed tigi hawn annessa u immarkata bħala **Dok Ċ**) fejn saħqu li fiċ-ċirkustanzi li huma sabu ruħhom fihom kawża tal-Ordnijiet ta' Rekwiżizzjoni u l-konsegwenzi tagħhom, huma sofrew ksur tad-drittijiet fundamentali tagħhom bħala komproprjetarji tal-Fond 80 kif protetti bl-artikolu 37 tal-Kostituzzjoni u l-Ewwel Artikolu tal-Ewwel Protokol tal-Konvenzjoni. Infatti, huma talbu sabiex l-Onorabbi Qorti jogħġogħobha: (1) *tiddikjara li l-fatti hawn fuq imsemmija jikkostitwixxu, fil-konfront tar-rikorrenti, vjolazzjoni manifesta u kontinwa tal-Artikolu 37 tal-Kostituzzjoni ta' Malta u tal-Artiklu 1 tal-Ewwel Protokol tal-Konvenzjoni Ewropea dwar id-Drittijiet tal-Bniedem; (2) tiffissa kumpens xieraq għal tali vjolazzjoni al termini tal-Kostituzzjoni ta' Malta kif ukoll ai termini tal-Artikolu 41 tal Konvenzjoni Ewropea dwar id-Drittijiet tal-Bniedem stante l-fatt li r-rikorrenti baqghu dawn is-snin kollha (missena 1973) mingħajr il-pussess u t-tgawdija' tal-propjeta' tagħhom 80, Triq I-Ifran, il-Belt Valletta; (3) tikkundanna lill-intimati jew minn minnhom sabiex iħallsu lir rikorrenti l-istess kumpens kif hekk likwidat minn din l-Onorabbi Qorti; (4) mingħajr pregudizzju għat-talbiet precedenti, tagħti lir-rikorrenti dawk ir-rimedji li jidhrilha li huma xierqa fis-sitwazzjoni, inkluz li jieħdu lura l-pussess tal-fond propjeta' tagħhom 80, Triq I-Ifran, il-Belt Valletta entro terminu qasir u perentorju li tistipula l-Qorti stess.*

7. Il-Qorti laqgħet l-ewwel talba tar-rikkorrenti u sabet li fiċ-ċirkustanzi tal-każ gew leži d-drittijiet fundamentali tar-rikkorrenti kif protetti bl-artikolu 37 tal-Kostituzzjoni u l-Ewwel Artikolu tal-Ewwel Protokoll tal-Konvenzjoni u laqgħet ukoll il-bqija tat-talbiet tar-rikkorrenti limitatament kif ġej:
 - a. Illikwidat is-somma ta' mitejn u ġamsin elf Ewro (€250,000) bħala kumpens għal-leżjoni sofferta mir-rikkorrenti, liema somma ordnat li għandha tithallas mill-Awtorita' tad-Djar;
 - b. Ordnat lill-konjuġi Edward u Dorothy Galea, inkwilini tal-appartament numru tnejn (2) sabiex fi żmien massimu ta' sitt xħur jiżgumbraw l-effetti kollha tagħhom minn dan l-appartament u jirritornaw iċ-ċwievet lir-rikkorrenti;
 - c. Ordnat li l-inkwilini tal-appartamenti numru tlieta (3) u erbgħa (4) m'għandhomx jibqgħu igawdu mill-protezzjoni tal-liġijiet speċjali tal-kera fir-rigward taż-żewġ appartamenti msemmija; u
 - d. **Ordnat li l-inkwilini tal-appartamenti numri 1, 5, 6, 7 u 8 m'għandhomx jibqgħu igawdu mill-protezzjoni tal-Ordnijiet ta' Rekwiżizzjoni mertu ta' din il-kawża fir-rigward tal-appartamenti rispettivi tagħhom; (emfasi miżjud)**
8. Illi konsegwentement l-intimata Josephine Vella ma tistax tibqa' tgawdi l-okkupazzjoni msemmija tal-Appartament għaliex din l-okkupazzjoni tivvjola d-drittijiet kostituzzjonali tar-rikkorrenti, kif ġie deċiż mill-Prim Awla tal-Qorti Ċivili (sede kostituzzjonali) fis-sentenza surreferita;
9. Illi għalhekk hekk kif ġie deċiż mill-Prim Awla tal-Qorti Ċivili (sede Kostituzzjonali), l-intimata Josephine Vella ma tistax tibqa' tistrieh fuq il-protezzjoni offerta mill-Ordnijiet ta'

Rekwiszizzjoni sabiex tibqa' tokkupa l-Appartament in kwistjoni;

10. Illi għalhekk bis-sahħha tas-sentenza hawn fuq čitata l-intimata ma għandha ebda titolu validu fil-ligi sabiex tibqa tirrisjedi fl-Appartament għax it-titolu tagħha abbażi tal-Ordnijiet ta' rekwizizzjoni ġie terminat permezz tal-istess sentenza;
11. Illi r-rikorrenti jiddikjaraw li, sa fejn jafu huma, l-intimata m'għandiex eċċeżzonijiet x'tagħti kontra t-talbiet tagħhom u għalhekk ježistu l-elementi kollha meħtieġa skont l-artikolu 167 tal-Kodici t'Organizzazzjoni u Proċedura Ċivili (Kap. 12 tal-Ligijiet ta' Malta) sabiex din l-Onorabbli Qorti tgħaddi biex tiddeċiedi bid-dispensa tas-smiegh tal-kawża ai termini ta' dan l-artikolu;
12. Illi huma jafu lilhom nfushom bil-fatti kif esposti u Lawrence Grech jikkonferma dan bil-ġurament tiegħu;

Għaldaqstant in vista tas-suespost, tgħid l-intimata għaliex din l-Onorabbli Qorti ma għandhiex prevja kwalsiasi dikjarazzjoni necessarja u opportuna u għar-ragunijiet premessi:

1. Tiddeċiedi din il-kawża bid-dispensa tas-smiegh tal-kawża skont l-artikolu 167 tal-Kodiċi t'Organizzazzjoni u Proċedura Ċivili (Kap. 12 tal-Ligijiet ta' Malta);
2. Tiddikjara u tiddeċiedi illi l-intimata Josephine Vella ma tistax tibqa' fl-okkupazzjoni tal-appartament numru tmienja (8) li jinsab numru 80, Triq l-Ifran, il-Belt Valletta (magħrufa bħala 'Mayfair House') stante

illi l-okkupazzjoni legali tagħha tal-appartament giet terminata minn din l-Onorabbi Qorti fis-sede kostituzzjonali tagħha permezz tas-sentenza tagħha datata 6 ta' Novembru 2020 (rikors numru 5/16MH) fl-ismijiet Eric Borg et vs Chairman tal-Awtorita tad-Djar et fejn iddikjarat li l-intimata m'għandiex tibqgħha tgawdi mill-protezzjoni tal-Ordnijiet ta' Rekwizizzjoni u kull gurnata in okkupazzjoni qed tikkawza danni lill-istess rikorrenti;

3. Tikkundanna lill-intimata Josephine Vella tiżgombra mill-appartament numru tmienja (8) li jinsab ġewwwa numru 80, Triq l-Ifran, il-Belt Valletta (magħrufa bħala 'Mayfair House') fi zmien qasir u perentorju li jiġi lilha iffissat minn din l-Onorabbi Qorti.

Bl-ispejjeż u bl-ingunzjoni tal-intimata għas-subizzjoni, u b'riżerva għal azzjoni ta' danni kontra l-intimata Josephine Vella.'

Rat illi nonostante din il-kawza bdiet bil-procedura sommarja tal-giljottina, din il-Qorti wara li rat in-nota tal-intimata Josephine Vella ntavolata nhar it-22 ta' Gunju, 2021 a fol. 255 et seq tal-process awtorizzat lill-intimata Josephine Vella sabiex tipprezenta r-risposta tagħha fi zmien għoxrin (20) jum.

Rat ir-risposta guramentata ta' Josephine Vella li taqra kif isegwi:

1. 'Illi fl-ewwel lok l-inkompetenza ta' din il-Qorti *rationae materiae* u dan stante illi l-esponenti għandha titolu ta' lokazzjoni fuq il-fond in kwistjoni. Is-sentenza tal-proceduri kostituzzjonali imsemmija fil-premessi ma ddikjaratx illi l-konvenuta m'għandhiex titolu izda ddikjarat illi l-esponenti

m'ghandhiex iktar tibbenifika mill-protezzjoni moghtija mill-Ordni ta' Rekwizizzjoni pero' dik is-sentenza ma annullatx il-kirja;

2. Illi preliminarjament ukoll l-atturi għandhom jippruvaw it-titolu tagħhom liema titolu għandu jigi ppruvat bi provi adegwati iktar u iktar in vista tad-diversi testmenti u ricerki testamentarji esebiti. Issir referenza b'mod partikolari għar-rapport tan-Nutar David Joseph Borg li ma jikkostitwix prova ladarba mhux ikkonfermat mill-istess nutar bil-gurament;
3. Illi mingħajr pregudizzju, permezz ta' l-Ordni ta' Rekwizizzjoni in kwistjoni nibtet relazzjoni kontrattwali ta' kirja bejn is-sidien u l-esponenti u dan in vista tal-Kap. 125. Il-proceduri skont il-kapitolu msemmi kienet li d-Direttur tal-Akkomodazzjoni Socjali kien jinterpella lis-sidien biex jirrikoxxu lil persuna lil min ikun gie allokat il-fond in kwistjoni u mbagħad kien sta għas-sidien li fi zmien tletin gurnata jippresentaw rikors biex jitlobu li jigu ezentati milli jirrikoxxu lil dik il-persuna. Fin-nuqqas ta' tali prova għandu jirrizulta illi hemm relazzjoni ta' inkwlinat bejn il-kontendenti;
4. Illi mingħajr pregudizzju, peress illi wara li nghatat sentenza ghall-proceduri kostituzzjonali msemmija saru emendi fil-ligi tal-kera permezz ta' l-Att XXIV tal-2021 u allura l-atturi jridu issa jipprocedu skond dak l-att;
5. Illi mingħajr pregudizzju, ladarba l-esponenti għad għandha titolu validu ta' kirja l-atturi jridu jagħtu l-congedo biex jinfurmaw lill-esponenti li m'ghandhomx iktar l-intenzjoni li

jgeddu l-kirja skont l-artikolu 1568 tal-Kap. 16. Huwa mbagħad wara u wara li tghaddi l-iskadenza ta' kera li jkun imiss illi l-kirja tkun terminata u wieħed jista' jipprocedi gudizzjarjament ghall-izgumbrament;

6. Salvi eccezzjonijiet ulterjuri.'

Rat l-affidavits, xhieda, rapport tat-titolu tan-Nutar Dottor David Joseph Borg, ordni ta' rekwizizzjoni, sentenza, ittri, dokumenti u l-provi kollha esebiti fl-atti;

Rat illi fil-verbal tal-25 ta' Novembru, 2021 (fol. 263) l-avukati tar-rikorrenti b'referenza għat-tieni eccezzjoni preliminari tal-intimata Josephine Vella għamlu referenza għar-rapport dwar it-titolu esebit a fol. 11 et seq tal-process u rrilevaw illi dan issa gie guramentat min-Nutar Dr David Joseph Borg a fol. 26 u għalhekk f'dak l-istadju l-Qorti ddikjarat t-tieni eccezzjoni tal-intimat a fol. 260 tal-process bhala sorvolata;

Rat ir-rikors ta' Oscar Zammit intavolat nhar is-17 ta' Novembru, 2021 fejn permezz tieghu għarrraf lil Qorti li fil-mori tal-kawza nhar it-12 ta' Gunju, 2021 giet nieqsa r-rikorrenti Agnes Zammit u talab li l-Qorti tordna t-trasfuzjoni tal-gudizzju tal-attrici Agnes Zammit f'isem Oscar Zammit u dan ai termini tal-Artikolu 806 et seq tal-Kap. 12 tal-Ligijiet ta' Malta u rat li fil-verbal tal-25 ta' Novembru, 2021 il-Qorti ghaddiet sabiex laqghet it-talba għat-trasfuzjoni tal-gudizzju minn fuq Agnes Zammit għal fuq isem Oscar Zammit u ordnat l-annotamenti necessarji;

Rat ir-rikors ta' Daniela Cachia et intavolat nhar is-7 ta' Ottubru, 2022 fejn filwaqt li nfurmaw lil Qorti li fil-mori gie nieqes Vincent Ciarlo' talbu li ai termini tal-Artikolu 806 et seq tal-Kap. 12 tal-Ligijiet ta' Malta l-Qorti tordna t-trasfuzjoni tal-gudizzju tal-attur

Vincent Ciarlo' f'isimhom, rat li fil-verbal tad-9 ta' Novembru, 2022 Dr David Camilleri ghall-intimat m'oggezzjonax ghat-talba u rat li l-Qorti laqghet it-talba u ordnat t-trasfuzjoni kif mitluba;

Rat il-verbal datat 9 ta' Novembru, 2022 fejn il-kawza giet differita ghal-lum għad-decizjoni bil-fakulta' tal-partijiet li jipprezentaw noti ta' sottomissionijiet b'termini mposti fuqhom;

Rat in-noti ta' sottomissionijiet tal-partijiet esebiti fl-atti;

Rat l-atti kollha tal-kawza.

Ikkunsidrat:

Fatti fil-qosor:

Illi r-rikorrenti Catherine sive Karen Bugeja noe et huma l-proprietarji fi kwoti mhux ugwali tal-fond ossia appartament bin-numru 8 fi blokka ta' appartamenti bl-isem ta' 'Mayfair House', 80 fi Triq l-Ifran, Valletta, Malta liema fond, flimkien ma' ohrajn, origina mingħand Vincenza armla ta' Francesco Borg biex illum ghadda f'idejhom tramite diversi ereditajiet (ara għerq tat-titolu fir-rapport tan-Nutar David Joseph Borg esebit fl-atti a fol. 10 et seq tal-process).

Illi originarjament il-fond ossia appartament bin-numru 8 flimkien mal-appartamenti l-ohra fil-blokka 'Mayfair House', 80 fi Triq l-Ifran, Valletta kien ingħata b'titlu ta' kera mill-antekawza tar-rikkorrenti lill-General Workers Union (GWU) biex jintuza bhala ufficini. Ir-rikkorrenti jiispiegaw li meta l-GWU imxiet f'ufficini ohra c-cwievet tal-blokka 'Mayfair House' gew iddepositati fid-

Dipartiment tal-Housing flok ghaddewhom lis-sidien. Ir-rikorrenti jispjegaw li l-Gvern Malti rrekwizizzjona t-tmien (8) appartamenti li jinsabu fil-blokka 'Mayfair House' b'zewg Ordinijiet ta' Rekwizizzjoni RO23830 u RO36532 bis-sahha tal-Att dwar id-Djar Kap. 125 tal-Ligijiet ta' Malta. Jispjegaw ukoll li l-Gvern kien ghamel xogħlijiet fil-fondi sabiex minn ufficini gew trasformati f'appartamenti.

Illi l-intimata Josephine Vella nghanat l-appartament bin-numru 8 u baqghet tirrisjedi fih bis-sahha ta' dawn l-Ordinijiet ta' Rekwizizzjoni. L-intimata Josephine Vella fl-affidavit tagħha fl-atti tispjega li hija kienet dahlet fil-fond in kwistjoni m'ommha u missierha u li sussegwentament kienu mietu u baqghet tħixx hemm. Irrispettivament kif l-intimata kienet dahlet tokkupa l-fond, hija kienet baqghet tirrisjedi fil-fond bis-sahha tal-imsemmija Ordinijiet ta' Rekwizizzjoni.

Illi r-rikorrenti pprocedew b'kawza fil-Prim' Awla tal-Qorti Civili fid-sede Kostituzzjonali bir-rikors numru 5/2016MH fl-ismijiet **Eric Borg et -vs- Chairman tal-Awtorita' tad-Djar et** li giet deciza nhar is-6 ta' Novembru, 2020 (ara decizjoni a fol. 219 et seq tal-process) fejn fost affarijiet ohra gie deciz illi fil-konfront tar-rikorrenti hemm leżjoni tad-drittijiet fundamentali tar-rikorrenti kif protetti bl-Artikolu 37 tal-Kostituzzjoni u l-Ewwel Artikolu tal-Ewwel Protokoll tal-Konvenzjoni Ewropea. Inoltre l-Qorti ordnat li l-inkwilini tal-appartamenti numri 1, 5, 6, 7 u 8 m'ghandhomx jibqghu igawdu mill-protezzjoni tal-Ordinijiet ta' Rekwizizzjoni mertu ta' din il-kawza fir-rigward tal-appartamenti rispettivi tagħhom.

Illi in segwitu għad-decizjoni msemmija mogħtija mill-Prim' Awla tal-Qorti Civili fis-sede Kostituzzjonali r-rikorrenti procedew bil-

kawza odjerna fejn talbu sabiex il-Qorti tiddikjara u tiddeciedi li l-intimata Josephine Vella ma tistax tibqa' fl-okkupazzjoni tal-appartament numru tmienja (8) li jinsab fil-blokka 'Mayfair House', 80 fi Triq l-Ifran, Valletta stante li l-okkupazzjoni legali tagħha tal-appartament giet terminata minn din il-Qorti fis-sede Kostituzzjonali permezz tas-sentenza tas-6 ta' Novembru, 2020 fejn iddikjarat li l-intimata m'ghandieq tibqa' tgawdi mill-protezzjoni tal-Ordnijiet ta' Rekwizizzjoni u kull gurnata in okkupazzjoni qed tikkawza danni lill-istess rikorrenti. Ir-rikorrenti talbu wkoll li il-Qorti tikkundanna lill-intimata Josephine Vella tizgombra mill-appartament imsemmi fi zmien qasir u perentorju.

L-ewwel eccezzjoni – inkompetenza *ratione materiae* tal-Qorti:

Illi l-ewwel eccezzjoni tal-intimata Josephine Vella titratta l-inkompetenza ta' din il-Qorti *ratione materiae* stante li skonta hija għandha titolu ta' lokazzjoni fuq il-fond in kwistjoni. L-intimata isostni li s-sentenza tal-proceduri kcostituzzjonali msemmija fil-premessi ma ddikjaratx li hija m'ghandieq titolu izda li m'ghandieq aktar tibbenefika mill-protezzjoni mogħtja mill-Ordni ta' Rekwizizzjoni pero' dik is-sentenza ma annullatx il-kirja.

Illi kif sewwa nghad mir-rikorrenti fin-nota ta' sottomissjonijiet tagħhom intavolata nhar is-6 ta' Jannar, 2023 din il-Qorti kif presjeduta għajnejha okkazzjoni tesprimi ruhha fuq din l-istess identika materja fil-kawza bir-rikors guramentat numru 523/2021 fl-ismijiet **Catherine sive Karen Bugeja noe et -vs- Antonia Sciberras** deciza nhar is-27 ta' Ottubru, 2022 fejn qalet illi:

'Illi mill-atti din il-Qorti rat li gie sufficientement pruvat li nghatat decizjoni fil-konfront tal-intimata Antonia Sciberras

liema decizjoni llum hija *res judicata* bejn il-partijiet fejn gie dikjarat skjettement illi bhala inkwilina tal-appartament numru 5 hija ma għandhiex tibqa' tgawdi mill-protezzjoni tal-Ordnijiet ta' Rekwizizzjoni mertu tal-kaz odjern. Illi huwa għalhekk car li anki li kieku l-intimata kellha tirrikorri quddiem il-Bord tal-Kera, l-istess Bord ma jista' bl-ebda mod iserrah fuq din ir-rekwizizzjoni sabiex b'xi mod jivvalida l-inkwilinat tal-intimata altrimenti jkun qed imur kontra d-decizjoni 'res judicata' tal-Prim' Awla tal-Qorti Civili fis-sede kostituzzjonali tagħha. Illi kif sew esponew ir-rikorrenti huwa kompitu ta' din il-Qorti li tara li l-ordnijiet tal-Qorti Kostituzzjonali jingħataw effett u wkoll hija din il-Qorti li għandha gurisdizzjoni fuq talbiet għal zgħumbrament fejn ikun allegat li l-intimat m'għandux titolu validu fil-ligi u mhux tal-Bord tal-Kera (li għandu poteri ferm limitati) u għalhekk din il-Qorti taqbel ma' dak sottomess mirrikorrenti u tqis li għandha kompetenza *rationae materiae* sabiex tiddeciedi din il-kwistjoni.'

Illi l-Qorti ma tarax li għandha wisq xi zzid ma' dak li għejja esprimiet precedentement. Mill-atti jirrizulta pruvat li bis-sentenza tas-6 ta' Novembru, 2020 (ara sentenza a fol. 220 et seq tal-process), illum *res judicata*, il-Qorti fis-sede Kostituzzjonali tagħha ddecidiet li l-inkwilina tal-appartament bin-numru 8 *qua* intimata m'għandiex tibqa' tgawdi mill-protezzjoni tal-Ordnijiet ta' Rekwizizzjoni mertu tal-kawza. Din il-kompetenza biex tiddetermina l-effikacija ta' sentenza mogħtija mill-Qrati Kostituzzjonali ta' Malta tispetta lil din il-Qorti u mhux lill-Bord li Jirregola l-Kera li għandu, kompetenza specjali u ferm limitati¹. Għaldaqstant il-Qorti ser tghaddi sabiex tichad din l-ewwel eccezzjoni.

¹ Ara Dr Cedric Mifsud u Dr Michael Camilleri noe et -vs- Andrew Azzopardi et deciza mill-Prim' Awla tal-Qorti Civili nhar il-21 ta' April, 2015.

It-tieni eccezzjoni - ir-rikorrenti jridu jippruvaw it-titolu tagħhom:

Illi preliminarjament l-intimata Josephine Vella eccepixxa li r-rikorrenti għandhom jippruvaw it-titolu tagħhom liema titolu għandu jigi ppruvat bi provi adegwati iktar u iktar in vista tad-diversi testmenti u ricerki testamentarji esebiti. Issostni li r-rapport tan-Nutar David John Borg ma jikkostitwix prova ladarba mhux ikkonfermat mill-istess Nutar bil-gurament.

Illi l-Qorti rat kemm ir-rapport dwar it-titolu tal-korp ta' bini bin-numru 80, 'Mayfair House' fi Triq Old Bakery, Valletta redatt minn Nutar Dottor David Joseph Borg (a fol. 11 et seq tal-process), kif ukoll id-dokumenti kollha esebiti ma' l-istess rapport. Minn ezami ta' tali dokumentazzjoni jirrizulta li l-proprijeta' hija tar-rikorrenti Catherine sive Karen Bugeja noe et skont il-kwoti rispettivi tagħhom. Dipiu' jigi rilevat li fil-5 ta' Novembru, 2021 in-Nutar David Joseph Borg ha gurament fuq ir-rapport hekk kif jidher a fol. 26 tal-process.

Jsegwi fid-dawl ta' dak kollu suespost, u kif għajnej ddikjarat fil-verbal tal-25 ta' Novembru, 2021 (fol. 263) din it-tieni eccezzjoni tal-intimata Josephine Vella hija sorvolata.

It-tielet, ir-raba' u l-hames eccezzjonijiet – allegata relazzjoni ta' inkwilinat bejn il-partijiet:

Illi t-tielet u l-hames eccezzjoni tal-intimata Josephine Vella huma relatati billi jeccepixxi li permezz ta' l-Ordni ta' Rekwizizzjoni in kwistjoni nibtet relazzjoni kontrattwali ta' kirja bejn is-sidien u

bejnu in vista tal-Att dwar id-Djar Kap. 125 tal-Ligijiet ta' Malta. L-intimata tispjega kif kienet il-procedura skont il-Kapitolu 125 u cioe' li d-Direttur tal-Akkomodazzjoni Socjali kien jinterpella lis-sidien biex jirrikonox Xu lill-persuna lil min ikun gie allokat il-fond in kwistjoni u mbagħad kien sta għas-sidien li fi zmien tletin (30) gurnata jipprezentaw rikors biex jitkolbu li jigu ezentati milli jirrikonox Xu lil dik il-persuna. Fin-nuqqas ta' tali prova għandu jirrizulta li hemm relazzjoni ta' inkwilinat bejn il-kontendenti. fil-hames eccezzjoni l-intimata Vella eccep iż-żgħid li l-adarba l-intimata għad għandha titolu validu ta' kirja r-rikorrenti jridu jagħtu l-congedo biex jinfurmawha li m'ghandhomx iktar l-intenzjoni li jgeddu l-kirja skont l-Artikolu 1568 tal-Kap. 16 tal-Ligijiet ta' Malta. Teccepixxi li huwa wara li tghaddi tali skadenza ta' kera li jkun imiss li l-kirja tkun terminata u wieħed jiġi jiprocedi gudizzjarjament ghall-izgħumbrament.

Illi dwardawn iz-zewg eccezzjonijiet il-Qorti tirrileva li kwalunkwe titolu li l-intimata Vella setghet gawdiet fuq il-fond in kwistjoni, sa mid-deċiżjoni tas-6 ta' Novembru, 2020 gie rez ineffettiv fil-ligi meta l-Prim' Awla tal-Qorti Civili fis-sede Kostituzzjonali tagħha ddecidiet illi l-inkwilina tal-fond ossia appartament bin-numru 8 fil-blokka ta' appartamenti 'Mayfair House', 80 fi Triq l-Ifran, Valletta m'ghandieq tibqa tgawdi mill-protezzjoni tal-Ordnijiet ta' Rekwizizzjoni mertu tal-kawza. Sintendi l-intimata Josephine Vella m'ghadieq fil-possibilita' li tinvoka dan it-titolu inforza ta' l-Ordnijiet ta' Rekwizizzjoni li permezz tagħhom inholqot relazzjoni kontrattwali ta' kirja bejn is-sidien u bejnha ai termini tal-Kap. 125 tal-Ligijiet ta' Malta. Fl-atti lanqas ma jirrizulta li l-intimata Vella resqet xi prova dwar titolu iehor oltre dak ai termini tal-Kap. 125 tal-Ligijiet ta' Malta. Jikkonsegwi għalhekk li din l-eccezzjoni ma' tatix sostenn lill-intimata b'dan li l-Qorti ser tghaddi sabiex tichad it-tielet

eccezzjoni u tghaddi sabiex tilqa' t-tieni talba tar-rikorrenti stante li l-intimata qieghda tokkupa l-fond minghajr titolu validu fil-ligi.

Gialadarba rrizulta li l-intimata Vella m'ghandieks titolu validu *ergo* m'hemm l-ebda relazzjoni kuntrattwali ta' kirja bejn il-partijiet, jikkonsegwi li m'hemmx il-bzonn ta' congedo hekk kif argumentat fil-hames eccezzjoni.

Illi bhala r-raba' eccezzjoni sostniet li wara li nghatat is-sentenza tal-proceduri kostituzzjonali, saru emendi fil-ligi bl-Att XXIV tal-2021 u allura r-rikorrenti jridu issa jiprocedu skont dak l-att. Il-Qorti tirrileva li hija għandha quddiemha decizjoni tal-Prim' Awla tal-Qorti Civili fis-sede Kostituzzjonali li tiddisponi b'mod car u inekwivoku li l-inkwilina qua intimata m'ghandieks tibqa tgawdi mill-protezzjoni tal-Ordnijiet ta' Rekwizzjoni stante li tali Ordnijiet ta' Rekwizzjoni jiksru d-drittijiet fundamentali tagħhom ai termini tal-Artikolu 37 tal-Kostituzzjoni u l-Ewwel Artikolu tal-Ewwel Protokoll tal-Konvenzjoni Ewropea. Illi din id-decizjoni fil-fora kostituzzjonali nisslet dritt kwezit fir-rikorrenti fil-mument li giet ippronuncjata. Għalhekk dan id-dritt kwezit ma jistax jigi rez fix-xejn bl-emendi li gew introdotti bl-Att XXIV tal-2021, meta wara kollox gie ddikjarat li hemm lezjoni tad-drittijiet fundamentali tal-bniedem. Għaldaqstant fid-dawl ta' dak suespost il-Qorti ser tghaddi sabiex tichad ukoll din l-eccezzjoni.

Danni:

Illi fl-atti odjerni r-rikorrenti naqsu milli jressqu l-icken prova dwar allegati danni li qed isofru konsegwenza tal-okkupazzjoni tal-fond in kwistjoni. Il-Qorti rat izda li r-rikorrenti għamlu riserva għal azzjonijiet ulterjuri fil-konfront tal-intimat għad-danni sofferti. Il-Qorti għalhekk ser thalli din il-vertenza impregudikata

bejn il-partijiet u f'dan is-sens ser tichad dik il-parti tat-tieni talba dwar allegati danni.

Decizjoni:

Għaldaqstant għar-ragunijiet kollha suesposti il-Qorti tghaddi sabiex taqta' w'tiddeciedi din il-kawza bil-mod kif isegwi:

1. Tichad l-eccezzjonijiet kollha tal-intimata Josephine Vella;
2. Tiddikjara l-ewwel talba sorvolata;
3. Tilqa' t-tieni talba u tiddikjara u tiddeciedi illi l-intimata Josephine Vella ma tistax tibqa' fl-okkupazzjoni tal-appartament numru tmienja (8) li jinsab fil-blokk ta' appartamenti bl-isem 'Mayfair House', 80 fi Triq l-Ifran, Valletta stante li l-okkupazzjoni legali tagħha tal-appartament giet terminata minn l-Onorabbi Qorti fis-sede Kostituzzjonali tagħha permezz tas-sentenza datata 6 ta' Novembru, 2020 bir-Rikors numru 5/16MH fl-ismijiet Eric Borg et -vs- Chairman tal-Awtorita' tad-Djar et fejn iddikjarat li l-intimata m'ghandhiex tibqa' tgawdi mill-protezzjoni tal-Ordnijiet ta' Rekwiżizzjoni filwaqt li thalli l-kwistjoni tal-allegati danni sofferti mpregudikata bejn il-partijiet.
4. Tilqa' t-tielet talba u tikkundanna lill-intimata Josephine Vella tizgombra mill-appartament numru tmienja (8) li jinsab gewwa l-blokk ta' appartamenti bl-isem 'Mayfair House', 80 fi Triq l-Ifran, Valletta fi zmien tlett (3) xhur mid-data ta' din id-decizjoni.

Bl-ispejjez kontra l-intimata u bir-riserva kif mitluba ghal azzjoni ta' danni kontra l-intimata Vella.

Moqrija.

**Onor. Imhallef Dr. Joanne Vella Cuschieri
B.A., Mag. Jur. (EUR.LAW), LL.D.
13 ta' Lulju, 2023**

**Cora Catania
Deputat Registratur
13 ta' Lulju, 2023**